

KUNSIĠĠ LOKALI KIRKOP



Il-Minut tad-disgħa u ghoxrin (29) laqgħa tas-sitt leġislatura tal-Kunsill Lokali Kirkop li saret nhar il-Ġimgħa 8 ta' Ottubru, 2010 fil-ħamsa u nofs ta' wara nofs in-nhar (5.30pm) fl-uffiċċju amministrattiv tal-Kunsill.

Preżenti għall-Laqgħa:

- Mario Salerno Sindku
- Joe Carbone Viċi Sindku
- Stephen Mizzi Kunsillier
- Rose Roberts Kunsillier
- Nadia Zammit Kunsillier
- Ranier Busuttil Segretarju Eżekuttiv

S-Sindku ppresedja l-laqgħa.

1. Qari u Konsiderazzjonijiet tal-Minuti

1.1. Il-Minuti tal-laqgħa preċedenti tqassmu u inqraw mil-Kunsilliera.

2. Approvazzjoni tal-Minuti

2.1. Il-Minuti ġew approvati bi proponiment mis-Sindku u ssekondat mis-Sur Stephen Mizzi.

3. Punti Mqajjma mill-Minuti

3.1. Ma kienx hemm punti mqajjma.

4. Stqarrija tas-Sindku Mario Salerno

1. Is-Sindku beda biex qal li is-seduta saret dan il-hin u f' dan il-jum biex tkun ikkumidata l-kunsillier Nadia Zammit għaliex kien ferm diffiċli għaliha biex issib il-hin għall-kunsill matul dawn l-aħħar xhur. Hu qal li jiddispjaċh li dan il-hin seta' ma kienx konvenjenti għall-kunsilliera

ohra imma minn issa l-quddiem ikollna nsibu l-jum tat-tnejn fil-ghaxija sabiex norganizzaw is-seduti tal-kunsill lokali u dawn ghandhom ikunu fil-jiem meta l-kunsilliera li jahdmu bix-xift, ikunu dejjem jistghu jattendu ghas-seduti. Is-Sindku kompli qal illi “Bhalma ghamilna dejjem, is-sindku jara’ li s-seduti ghandhom isiru f’ hin li jkun komidu ghall-kull kunsillier. “ Il-kunsilliera kollha qablu ma dan is-suggeriment.

2. Is-Sindku Mario Salerno qal li jixtieq irodd hajr lil shabu l-kunsilliera li qeghdin jahdmu flimkien u jaghtu kontribut qawwi lejn il-gid tal-kommunita. Beda biex irringrazzja lis-Sinjura Rose Roberts li qeghda tahdem fil-qasam soċjali, fejn fl-ahhar gimgha gie varat il-progett Familiahort li hu intiz li jkun hemm ghajnuna lil tfal li jattendu fl-iskola primarja meta jinghalqu l-bibien tal-iskola. Qed ikun hemm ghallem u facilitator li jghin lit-tfal jaghmlu l-homework. Anke qed jinghata xi ikel imsajjar lit-tfal. Dan il-progett hu iffinanzjat taht il-fond tas-sostenibilita li ghalih, is-Segretarjat Parlamentari kien ghadda s-somma ta’ €10,000 lil kunsill lokali ta’ Hal Kirkop. Is-Sur Mario Salerno xtaq jirringrazzja lil Vici Sindku is-Sur Joe Carbone li ntefa’ b’ruhu u gismu fuq il-hidma tal-kunsill il-gdid. Joe Carbone inghaqqad mal-haddiema tal-IPSL u idderiega x-xoghol fuq il-plumbing u d-dawl, twahhil tal-madum, gypsum u xoghlijiet ohra. Hu ferm diffiċli biex tikkwantifika l-hidma tal-Vici Sindku, izda s-Sindku qal li l-ammont ta’ xoghol li ghamel b’xejn jiswa’ eluf ta’ ewro. Imbagħad is-Sindku radd hajr u xtaq jirringrazzja lil kunsillier is-Sur Stephen Mizzi li qed ikun il-mutur wara l-progett tal-bini tal-kumplex sportiv li jinkludi fih grawnd tal-futbol u btiehi ohra ghall-logħob tat- tennis. Is-sindku qal li din il-gimgha kien iltaqa’ mal-Onorevoli Clyde Puli u micghu ghal din il-laqgha attendew kemm Stephen Mizzi u l-perit Bezzina. Mas-Segretarju Parlamentari, tkellmu u iddiskutew fid-dettal il-viżjoni tal-lokalita, dik li naghmlu lil Hal Kirkop bhala Eko- Kirkop sas-sena 2025. Is-Sindku qal li kien sgurat mis-Segretarju Parlamentari li tkompli tal-binja sportiva fil-lokalita se titkompli wara waqfien kawza ta’ impediment legali minn xi terzi persuni. is-Sindku qal li jixtieq li l-kunsillier Nadia Zammit tkun tista’ izzid il-kontribut tagħha lejn il-kunsill u inkoraġġiha biex izzid il-hidma tagħha.

3. Is-Sindku qal li kellu diskussjoni mar-rapreżentanti tat-turiżmu biex flimkien inmexxu fuq il-proġett sportiv fejn f' Hal Kirkop ikollna hub ta' attivitajiet sportivi, liema ċentru jkun jagħti kontribut lejn żvilupp sostenibbli fir-reġjun tal- Ibiċ ta' Malta. L-importanza li nagħtu lil niċċa turistika fl-isports ġewwa r-regjun tagħna. Sur Salerno qal li hemm bżonn li minn issa inħabirku fuq ir-residenti biex jibdew jaħsbu sabiex ikollhom xi kamra tas-sodda fejn jistgħu jospitaw xi turisti żgħażaġh sportivi. Hu semma li hemm talba għad-devoluzzjoni tal-pompa tal-petrol biex il-kunsill lokali jkun jista' jibni skating board grawnd għaż-żgħażaġh. Mario Salerno qal li dak is-sit hu strategiku għal dan it-tip ta' l-isport u li dan il-proġett jista' jkun iffinanzjat minn xi sponsors.
4. Is-Sur Mario Salerno habbar wkoll li kellu diskussjoni mal-awtorita tal-housing u ġie diskuss il-proġett soċjali li jiffavorixxi lir-residenti li jgħixu fil-housing estates tal-gvern. Kien hemm sugġeriment fejn il-familji jkunu mghejjuna fl-installazzjoni ta' pannelli fotovoltajiċi, fil-litteriżmu u anke li jkun hemm handyman li jista' jagħmel xi xogħol hafif fil-housing estates. Għalkemm għadu diskors bikri dan il-proġett, is-Sindku kompli qal li dan hu l-ewwel pass lejn kontribut soċjali sostenibbli. Mario Salerno xtaq jirringrazzja lid-direttur tal-housing Dott. Albert Buttigieg tal-inizjattiva li ha u tal-interess li wera fid-diskussjoni li kellu miegħu.
5. Is-Sindku semma wkoll kif twettaq ix-xogħol fejn jaraw l-ajruplani ġewwa Triq l-Industrija. Hu fahħar il-hidma li saret u li seta' jitwettaq għaliex kien iffinanzjat minn skema ohra mahruġa mis-Segretarjat Parlamentari tal-kunsilli lokali. Mario Salerno qal li għad fadal xi xogħol żgħir biex ikun komplut bħal tqeghid tal-bankijiet, installazzjoni ta-CCTVs u taħwil ta' pjanti maltin. Il-fdal tal-magna tal-ajruplan li kien hdejn iċ-ċimiterju u li xi tlettin sena ilu kien dan l-ajruplan jintuza' bħala Constellation Bar, jerga' jqajjem in-nostalgia tal-passat. Is-Sindku qal li tkellem ma s-Sur Joe Ciliberti biex dan jiehu hsieb jgħib placards fejn ikun spjegat l-evoluzzjoni tal-avjazzjoni f' Malta. Is-Sur Sindku qal li mhux bizzżejjed insebh u is-sit imma nintroduċu dimensjoni edukattiva li jservi ta' taġlim u li dan iġib valur miżjud lill-proġett.

6. Is-Sindku qal li hdejn il-mina tal-ajruport, kien hemm soft area li beda jieh u hsiebha is-Sur Ricky Caruana. Madanakollu is-Sindku qal li jaqbel mal-kunsilliera li jkun hemm kitba mal-landscapist fejn f' dan il-ftehim ikun iċċarat li s-sbuhija li qed iwettaq Ricky ma jitlob l-ebda kumpens mill-kunsill. Fil-fatt Mario Salerno jafferma li dan ix-xogħol qed ikun imwettaq b'mod volontarju u li jrid ikun żgurat li kull biċċa xogħol artistika tkun dejjem għal riskju ta' Ricky . Fid-diskussjoni tal-istqarrija, gie maqbul li Ricky jingħata l-użu biss tas-soft area għal tlett snin u kull biċċa xogħol artistika tkun koperta minn permessi li jrid iġib mill-kunsill lokali.
7. Is-Sindku qal li s' issa hargu permessi fuq erba' toroq li huma Triq il-fieres u Triq l-imdina, Sqaq Sant Anġlu, Triq il-Madonna tad-Dawl u Triq il-Gudja. Dawn se jiswew lil kunsill lokali il-perċentwal ta' 20% ta' l-ispiza. La darba inhargu l-permessi din il-ġimgħa, is-Sindku qal li tkellem mal-perit Sandra Magro tal-Asfaltar biex jipprogettaw u jippjannaw ix-xogħol li s-Sindku qal li għandu jibda' nhar it-tnejn 18 ta' Ottubru, 2010.
8. Is-Sur Salerno kompli jispjega li tlett toroq oħra- Raphael Caruana, 29 ta' Mejju, 1592 u 9 ta' April, 1942 se jinbnew mit-Trasport Malta u bħala hruġ ta' permessi, il-MEPA qed iżommhom għax trid Full Development Permit għax tqis iż-żona bħala sensittiva għall – arkeojoloġija. Is-Sindku qal li tkellem mal-perit Bezzina biex jara' x'hemm bżonn issir biex il-proċess tal-hruġ tal-permessi jinhareġ mingħajr dewmien għaliex issa inqabzu kull limitu tal-istennija. Imbagħad jibqa' Triq San Nikola il-madwar taċ-ċimiteru fejn qagħadna f' diskussjoni mas-Sur Alan Camilleri li hu il-kap tal-Malta Enterprise u li wiegħed li huma se jagħmlu din it-triq li hu perċentwal anqas minn 10% mis-somma minfuqa biex jibnu l-proġett kbir tal-SR technique. Dan il-hlas qed issir biex jikkumpensa għall-inkonvenjenzi li l-istess proġett halla bħala impatt fuq ir-residenti, kemm mill-aspett tat-traffiku u kemm mill-aspett ta' hsejjes tal-vetturi li jgħaddu minn toroq tar-rahall.

9. Is-Sindku qal li kien tajjeb li l-istess gvern bhala kumpens bena triq f' Hal Safi li kien maghruf bhala Sqaq li jaghti ghal Triq Karwija u hu tajjeb wkoll li tinbena triq tač-čimiterju mill-aktar fis possibli biex l-ekwita bejn il-kunsilli tkun tidher u riflessa fit-tmexxija demokratika.
10. Is-Sindku semma li rridu inhaffru x-xaft tal-lift ta' fejn se jopera Ċentru tal-Kommunita u rridu naraw li sa l-ahhar ta' din is-sena jrid jibda' jopera. Il-ftuh uffičjali tač-čentru se jkun fil-bidu ta' Frar waqt li sadanittant, il-kunsilliera u l-istaff jkollhom iġorru għall-binja l-ġdida tal-kunsill lokali. Hu mahsub li nwahhlu l-ATM għal Jannar imma għad baqa' jinhareġ it-tender tal-airconditioners għas-sala ta' fuq. Naraw wkoll min se jpitter il-inkwadri u x' motifs mill-pajsagġ rahli nistghu nġažlu.
11. Is-Sindku stieden lil kunsilliera biex nilqghu it-talba biex norganizzaw fund raising għall-Community Chest Fund. Hu issuġġerixxa li nimmobilizzaw lil poplu kollu għall-attivitajiet li jistghu ikunu organizzati mal-ghaqdiet kollha tal-lokalita.
12. Is-sindku qal wkoll li minn issa nibdew naħsbu għall-Irkottafest 2011. Hu se jiltaqa' ma stakeholders prospettivi sabiex jitfassal pjan logistiku għall-ippjanar tal-festa.
13. Is-Sindku qal li hemm xi talbiet mill-iskola primarja biex nġhinu xi tfal li ma jistghux jixtru l-borża ta' San Martin fejn ta' kull sena jinghata xi frott. Is-sindku qal li l-flus jistghu jinghataw mill-fond tal-familahort li hu intiż għal kawża sočjali tat-tfal.
14. Is-Sindku qal li wara li nkitbet il-management letter lil awditur li kien awditja l-finanzi tal-kunsill, hu imperattiv li s-Segretarju Eżekuttiv jmexxi l-istaff klerikali biex isegwi l-linji ta' ġwida li nhareġ mir-rapport tal-awditur.
15. Is-Sindku qal li fl-ahhar jiem kien attenda għall-laqgħa tal-kumitat kongunt LES u jġhid li hemm xi problema li tirrigwardja xi hlassijiet li waqqgħu lura milli jithallsu mill-enforcement officer. Dan l-offičjal kien marad u jrid jinkiseb mezz biex dan il-kumitat kongunt jibqa' jaħdem. Is-

Sindku gharraf li intlaħaq ftehim fost is-Sindki tar-reġjun biex iġibu l-każ għall-konċiżjoni tad-direttur generali is-Sur Martin Bugelli. D' iffatti qabel ma ġie għall-laqgħa, is-sindku kien attenda għall-laqgħa miegħu u bħala riżultat ta' din il-laqgħa sar ftehim li l-kumitat kongunt taż-Żurriec se jqabbaad għal erbgħin siegħa fix-xahar l-enforcement officer ta' San Pawl il-Baħar.

16. Mario Salerno qal li fix-xahar li jmiss, il-Kunsill lokali se jkun mistieden mill-project leader tal-LitusGo l-Isotech biex jorganizza s-seminar ġewwa l-Palace Hotel f' tas-Sliema bħala partiċipant taht il-programm tal-Leonardo da Vinci li jirrigwardja Integrated Coastline Zone Management. Minn naħa Maltija, twettqet ir-riċerka fuq il-bżonnijiet tal-kosta maritima ta' Malta u dan ingħata bħala input lil project leader biex dan ikun jista' jgħaddi l-informazzjoni kollha miġbura minn parteċipanti kollha tal-proġett lil esperti li hu taht il-harsien ta' Dr Alan Pickard biex wara li jgħaqqad l-informazzjoni, jevalwa u jgħoddi bil-konkluzzjoni fuq x' tip ta' maniġġ hu meħtieġ għall-kosta mediterranja. Il-hidma twassal biex ikun kompilat manwal miktub f' diversi lina fothom il-Malti, Grieg u Tork barra l-Ingliż li jkun għodda siewa fil-qasam edukattiv. Għal dan is-seminar, bħalma għamlu shabna li għabu membri parlamentari fis-seminars li twettqu pajjiżhom se nistiednu għal dan is-seminar lil ministru tal-edukazzjoni Onor. Dolores Cristina, Onor Evarist Bartolo fl-ewwel jum u Onor Stefan Buontempo u Onor Chris Said jew sostitwit tiegħu biex jagħlqu s-seminar ta' jumejn. Fl-għeluq tas-seminar se jkun mistieden grupp ta' għalliema u studenti biex jakwistaw esperjenza fuq proġetti ta' LDV. Is-Sindku stieden lil kull kunsillier biex jattendu.

17. Is-Sindku qal biex għal seduta li jmiss, is-Segretarju Eżekuttiv iġib rapport finanzjarju sabiex inkun nistgħu nikkontrollaw b' mod aktar flessibbli l-approvazzjoni ta' hidmiet li jmissu li jsiru fil-granet li ġejjin. Hu semma li daħlu l-flus tal-allokkazzjoni u l-flus mis-Segretarjat Parlamentari tal-Kunsilli Lokali bħala perċentwal tal-hlasijiet tat-toroq li se jkunu rikostrowiti fi żmien xaharejn. Is-sindku qal li jrid jara' li t-tieni fażi fuq il-proġett tat-toroq jitkompla wara l-vaganzi tal-Milied imma għad irid jistenna kif se jkun riżolt il-każ tas-Segretarju Parlamentari, biex la darba jerga'

jidhol fl-uffiċju jiltaqgħu miegħu jew iċemplulu biex jiddiskutu għal kumpliment tal-hlasijiet tat-toroq. Is-Sur Salerno qal li għadu prematur li llum nitkellmu fuq pjan.

- 18 Is- Sindku qal li din il-ġimgħa is-sur Kevin Zahra ċempel lis-Segretarju fejn saqsieh fejn u kemm il-bus shelters kienu ordnaw. Mario Salerno qal li wara tant snin, jidher li TM se twahħal dawn il-bus shelters. Hija tal-misthija li se jitwahħlu wara tant żmien fit-tul li sewa lir-residenti tant sofferenzi u tbatija għax battew minn xmum u xita. Kull minn kellu x' jaqsam mal-organizzazzjoni tal-ordnijiet tal-Bus shelters imissu jitlob skuża lir-residenti.
- 19 Is-sindku ftehem ukoll li din il-ġimgħa kien ftehem kemm mal-perit Bezzina u mal-kunsillier Stephen Mizzi biex jikkordinaw flimkien fuq il-proġett tal-UIF li jirrigwardja l-bandli l-ġodda. Mario Salerno qal li rridu niżguraw li dawn l-items il-ġodda fil-playing field ma jkunux ivvandalizzati. Hu saqsa jekk jahsibx li dan il-playing field għandux ikun magħluq u mdawwar bil-cameras.
- 20 Is-Sindku qal li hemm biċċa xogħol oħra biex ikun installat il-lift fil-community center għaliex għad irid jinqata' xi 30 ċentimetru terrapien liema terrapien qatt ma tnaddaf mill-kuntratur. Għalhekk hu ippropona li dan ix-xogħol issir mill-haddiema tal-IPSL. Dawn qeghdin iwahħlu l-madum fil-kunsill il-ġdid imma kull biċċa xogħol li titwettagħ mill-kuntratur privat tiswa hafna flus. Mario Salerno qal li jekk il-haddiema ma jlahħqux jiehdu l-leave tagħhom, hu jirrikmanda li l-vaganzi jehduhom is-sena ddieħla wara li jlestu xogħol fuq il-bini inkella qal is-Sindku mhux se ilahħqu fil-hin biex igorru għal kunsill il-ġdid.
- 21 Is-Sindku qal li tant hemm x' tirrakonta fuq il-hidma li saret u fuq dak li hu ippjanat li jsir li jrid siegħa oħra imma jixtieq li jekk hu possibli kull kunsillier imur jara' x-xogħlijiet li qed isiru fil-jiem li ġejjin għaliex l-ewwelnett jiehdu sodisfazzjoni tax-xogħol u t-tieni jkun qed juri support lil sieħbu l-kunsillier fit-twettiq ta' dik il-hidma. Mario Salerno qal li fil-ġranet li għaddew, laħqu fil-hin idahħlu proġetti differenti taħt l-ESF funding scheme fejn jindirizzaw tagħlim informali lil

pirotekniċi, lil ommijiet ta' eta terzjarja, żgħażaġh avvanzati fl-edukazzjoni u żgħażaġh li għandhom xi diffikulta fit-tagħlim. Is-Sindku qal li dawn il-proġetti se jsiru fuq bażi transnazzjonali fejn hemm imdahlha entitajiet u kunsilli lokali minn Żurriq, Qormi, Xagħra, Corunia u Firenze. Hal Kirkop se jkun il-project leader ta' dawn il-proġetti. Bħalissa l-kunsill lokali tagħna qed jipprepara fuq applikazzjoni għal Green Award, fejn is-Sindku spjega li hadem ġimgħa shiha fuq il-mili ta' din l-applikazzjoni u qal li kien hemm hafna inizjattivi meħuda matul din is-sena li bil-kbir jiżbqu li jimmeritahom li jirbhu l-first award.

5.1. Stqarrija tal-Viċi Sindku Joe Carbone

1. Il-Viċi Sindku beda jtkellem fuq l-attivitajiet għal-Milied bħal wirja/kompetizzjoni tal-presepu. Is-Sur Carbone qal li ġih il-ħsieb, li għall-Milied biex inqajjmu l-ispirtu ta' din il-Festa, norganizzaw wirja tal-presepu. Hu issuġġerixxa forma ta' kompetizzjoni. F'dan il-każ jistgħu jingiebu presepu fis-sala tal-kunsill, jew inkella jinżammu d-dar u panel idur u jagħti l-punti.
Hu qal li tista ssir ukoll, biss forma ta wirja u jingħataw tifikiriet biss lil kull partiċipant.
2. Is-Sur Carbone issuġġerixxa li isiru xi għoti ta' pudina jew kejk żgħir lil anzjani l-fuq minn sebghin sena, l-aktar daww ta' ġol-homes, sptarijiet u li ma jhorgux.
Carbone kompli u issuġġerixxa biex nagħmlu bħalma għamilna fl-Għid u nagħtu xi helu ta' dan iż-żmien lil anzjani ta l-fuq minn sebghin sena. Hu qal li jaħseb li bħalma ntogħbot fl-Għid terġa' tinogħgob ukoll fil-Milied.
3. Il-Viċi Sindku qal li għal dan iż-żmien ta' festi nistgħu norganizzaw haġa purament kulturali fejn inżuru xi post partikulari, imbagħad nieħduhom jieklu jew biex jieħdu xi snack x'imkien. Dan ikun bi hlaż żgħir.

Carbone kompla u qal li l-istess naghmlu ghat-tfal sa tnax-il sena, hargha kulturali, forsi l-Katidral ta' San Ġwann, barrakka ta fuq u t'isfel. Hargha ohra li nistghu norganizzaw tkun dik ghat-tfal ta' taht it-tnax-il sena. Issa jew tkun zjara kulturali jew inkella xi film show bhalma ġieli ghamilna.

5. Is-Sur Carbone qal li wara ċ-ċimiterju reġa' għandu bżonn ta' patching. Hu ġie mgħarraf li fi triq Danny Cremona hemm bżonn ta' zebra crossing, għax xi nies li jkunu qed jaqsmu għal-istage tal-linja qed jibzghu għax il-karozzi qed jgħaddu sparati, avolja hemm ir-road humps. Fuq il-problema tal-parking fi Triq Paleokristjani, jidher li fl-aħħar qed jipparkjaw sewwa, Carbone qal li meta ltaqgħa ma' Jesmond, dan qallu li l-linja ma tistax issir, għax hemm it-triq mhix tajba (hemm hafna terrapien), għalhekk huwa ssuġġerixxa li jsiru signs u jitwagħlu fil-post.
6. Carbone qal li meta nistghu inkomplu x-xogħol fuq tisbiħ tar-raħal, billi naghmlu triq ohra bil-bankini, u ssuġġerixxa Triq San Guzepp.
7. Il-Viċi Sindku xtaq iressaq kumment fuq il-leave anwali tal-ħaddiema ta' l-IPSL. Hemm min minnhom fadallu leave minn tas-sena l-ohra. Hu ssuġġerixxa li naghmlu pjan ta' kif għandu jittiehed il-leave biex ma jakkumulax.
8. Carbone qal li x-xogħol fuq ġewwa tal-kunsill inbeda. Bdejna ngħaddu l-pajpijiet. Irridu li l-post jitnaddaf sewwa. Għad hemm injam kollu nsiemer jigrima l-art, kif ukoll laqxa u xilliel li jista' wicched jinbaram u jkorri, jew jirfes musmar. Carbone qal li hemm ukoll hafna njam li għadu mwagħhal fil-post. Skont Carbone qal li l-bennej kellu inaddaf il-lok. Is-suġġeriment tiegħu hu li qabel ma' jattwa l-ftehim magħmul miegħu, m'għandu jiehu l-ebda hlas milli fadallu jiehu.

6. Affarijiet ohra

6.1. Rigward l-offerti ta' l-irham il-Kunsill qabel unanimament li tingħażel l-offerta ta' Aguis Marbles Ltd. ghaliex huwa l-isbaħ.

6.2. Zebra Crossing fi Triq Hal Safi – Ġie maqbul li ssir talba bil-miktub lit-Traffic Management tat-TM.

6.3. Il-Kunsill tkellem fuq il-Kuntratt tal-Parks and Garden fejn ġie maqbul li jintemm il-kuntratt mal-kuntrattur presenti Robert Bondin Carter u tittiehed in-konsiderazzjoni it-tieni l-aktar offerta vantaġġuza li kienet dik tas-Sur Mario Borg. Ghalhekk ġie miftiehem li issir laqgħa mas-Sur Mario Borg.

6.4. Minhabba li l-Kuntratt ta' l-iskart riċiklabbli wasal biex jiskada il-Kunsill qabel unanimament li jergħa jiġġedded mal-Green MT.

6.5. Is-Segretarju ippropona li isir training lil istaff tal-Kunsill b'course tas-City & Guilds li jinkludi fih office procedures, customer care, business studies u sage. Il-finanzjament ta' dawn il-korsijiet ser isir b'kollaborazzjoni mad-Dipartiment tal-Kunsilli billi jinqasmu l-ispejjeż. L-ispiza hija mifhuma li ser tkun ta' madwar €900 kull individwu.

7. Awtorizzazzjoni tal-pagamenti

Il-pagamenti ghaddew kollha. Proponuti minn Mario Salerno s-Sekondarju minn Joe Carbone.

8. Konkluzjoni

8.1. Il-laqgħa intemmet fis-7.30pm.

Mario Salerno
Sindku

Ranier Busuttil
Segretarju Eżekuttiv